



Brussell, 12 ta' Mejju 2026
(OR. en)

8684/26

LIMITE

CORLX 402
CFSP/PESC 599
MAMA 106
COARM 59
FIN 602

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni 2013/255/PESK dwar miżuri restrittivi fid-dawl tas-sitwazzjoni fis-Sirja

DEĊIŻJONI TAL-KUNSILL (PESK) 2026

ta' ...

**li temenda d-Deċiżjoni 2013/255/PESK dwar miżuri restrittivi
fid-dawl tas-sitwazzjoni fis-Sirja**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fil-31 ta' Mejju 2013, il-Kunsill adotta d-Deciżjoni 2013/255/PESK¹.
- (2) Fis-27 ta' Mejju 2025, il-Kunsill adotta d-Deciżjoni (PESK) 2025/1096² li testendi l-miżuri restrittivi li jinsabu fid-Deciżjoni 2013/255/PESK sal-1 ta' Ġunju 2026. Dik id-Deciżjoni neħhiet ukoll is-sanzjonijiet ekonomiċi kollha kontra s-Sirja bl-għan li tappoġġa t-tranzizzjoni politika inklużiva tas-Sirja, kif ukoll l-irkupru ekonomiku rapidu, ir-rikostruzzjoni u l-istabbilizzazzjoni tagħha, f'konformità ma' approċċ gradwali u riversibbli. Madankollu, il-Kunsill żamm il-miżuri restrittivi marbuta mar-reġim ta' al-Assad f'konformità mal-appell tagħha għall-irfiġh tar-responsabbiltà, u l-miżuri restrittivi abbażi ta' raġunijiet ta' sigurtà. B'mod parallel, il-Kunsill introduċa miżuri restrittivi addizzjonali kontra dawk li jiksru d-drittijiet tal-bniedem u dawk li jinstigaw l-instabbiltà fis-Sirja.
- (3) Fil-konklużjonijiet tiegħu tat-23 ta' Ġunju 2025, il-Kunsill issottolinja l-impenn tal-Unjoni li tappoġġa tranzizzjoni paċifika u inklużiva mmexxija mis-Sirjani u bi sjieda Sirjana, fejn id-drittijiet tal-bniedem u l-libertajiet fundamentali jridu jiġu rispettati, protetti u ssodisfati għal kulhadd, bl-ebda tip ta' diskriminazzjoni. Il-Kunsill tenna l-appoġġ qawwi tal-Unjoni għall-isforzi Sirjani u internazzjonali għall-irfiġh tar-responsabbiltà għall-atroċitajiet kollha mwettqa mir-reġim ta' al-Assad u ssottolinja li proċess ta' ġustizzja tranzizzjonali komprensiv u inklużiv huwa meħtieġ għar-rikonċiljazzjoni u l-paċi dejjiema.

¹ Id-Deciżjoni tal-Kunsill 2013/255/PESK tal-31 ta' Mejju 2013 dwar miżuri restrittivi fid-dawl tas-sitwazzjoni fis-Sirja (ĠU L 147, 1.6.2013, p. 14, ELI: <http://data.europa.eu/eli/dec/2013/255/oj>).

² Id-Deciżjoni tal-Kunsill (PESK) 2025/1096 tas-27 ta' Mejju 2025 li temenda d-Deciżjoni 2013/255/PESK dwar miżuri restrittivi kontra s-Sirja (ĠU L, 2025/1096, 28.5.2025, ELI: <http://data.europa.eu/eli/dec/2025/1096/oj>).

- (4) Minkejja l-waqgħa tar-reġim ta' al-Assad u l-istabiliment tal-awtoritajiet tranzizzjonali, is-sitwazzjoni fis-Sirja għadha instabbli u n-network ta' al-Assad, mifrux ġewwa s-Sirja u barra, għadu ma nżammx responsabbli u ma jistax jitqies bħala xolt. Filwaqt li sar progress fil-proċess ta' tranzizzjoni, inkluż it-tnedija tal-ewwel proċess pubbliku kontra al-Assad u l-assoċjati tiegħu, il-proċess biex jiġu żgurati l-ġustizzja u l-irfiġħ tar-responsabbiltà għad-delitti mwettqa mir-reġim ta' al-Assad huwa wieħed fit-tul marbut mal-aspirazzjonijiet tal-poplu Sirjan għal tranzizzjoni politika inklużiva fil-pajjiż. L-istadji ewlenin enfasizzati fir-Riżoluzzjoni 2254 (2015) tal-Kunsill tas-Sigurtà tan-Nazzjonijiet Uniti, fosthom l-istabiliment ta' Assemblea tal-Poplu li tiffunzjona u l-abbozzar ta' kostituzzjoni ġdida li jwasslu biex is-Sirja taqbad it-triq tal-liberazzjoni u ma tħarisx lura, għadhom ma ntlahqux..
- (5) Għad hemm riskju kredibbli ta' destabilizzazzjoni u qawmien mill-ġdid potenzjali tal-influenza tal-eks reġim ta' al-Assadp, kif muri mill-incidenti b'appoġġ għar-reġim ta' al-Assad immirati biex idgħajfu l-proċess tranzitorju, li wasslu għat-tixrid tad-demmi fir-reġjun kostali tas-Sirja u lil hinn minnu. L-individwi u l-entitajiet iddeżinjati marbuta mar-reġim ta' al-Assad għad għandhom rwoli influwenti u qawwija u, permezz ta' finanzjament jew mezzi oħra, joħolqu r-riskju li jappoġġaw kunflitt armat ulterjuri, u jista' jkollhom sehem f'tentattivi biex titreġġa' lura t-tranzizzjoni. Fid-dikjarazzjoni tagħha tal-11 ta' Marzu 2025 fisem l-Unjoni, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà esprimiet tħassib serju dwar il-vjolenza mifruxa fir-reġjun kostali tas-Sirja u kkundannat bil-qawwa l-attakki mill-milizzji favur Assad kontra l-forzi tas-sigurtà u d-delitti orribbli mwettqa kontra persuni ċivili, inkluż qtil sommarju, u enfasizzat f'dak ir-rigward li għandhom jittiehdu miżuri effettivi biex jiġi evitat li tali delitti jerggħu jseħħu.

- (6) Il-membri tal-familji al-Assad u Makhoul u l-individwi assoċjati għadhom x'issa ma tawx kont ta' għemilhom għall-involviment tagħhom fir-repressjoni brutali kontra l-popolazzjoni ċivili fis-Sirja u dan johlq ir-riskju li jippruvaw jeskalaw il-kunflitt, iħarrxu l-firdiet settarji u jfixklu t-tranzizzjoni paċifika u r-rikonċiljazzjoni nazzjonali fis-Sirja.
- (7) Il-Ministri tal-Gvern Sirjan fil-poter wara Mejju 2011 taħt l-eks reġim ta' al-Assad għandhom jitqiesu responsabbli in solidum għall-politika ta' repressjoni li biha mexa l-eks reġim ta' al-Assad u għadhom ta' riskju għat-tranzizzjoni paċifika fis-Sirja.
- (8) Il-milizzji, il-gruppi armati, il-forzi tas-sigurtà u l-korpi tal-intelligence marbuta mal-eks reġim ta' al-Assad u leali għalih johlqu riskju ta' eskalazzjoni u repressjoni ulterjuri kontra l-popolazzjoni ċivili fis-Sirja u jheddu t-tranzizzjoni paċifika u r-rikonċiljazzjoni nazzjonali fis-Sirja.
- (9) Fadal aktar minn 100 sit suspettat ta' armi kimiċi fis-Sirja wara l-waqgħa tar-reġim ta' al-Assad, ħafna aktar minn kemm qatt kienu rikonoxxuti qabel il-waqgħa tar-reġim ta' al-Assad. Il-qerda tal-ħażniet ta' armi kimiċi li fadal tas-Sirja tibqa' prijorità biex tiġi żgurata l-protezzjoni tal-popolazzjoni Sirjana, kif deskritt fil-konklużjonijiet tal-Kunsill Ewropew tad-19 ta' Diċembru 2024.

- (10) Negożjanti ewlenin li joperaw fis-Sirja marbuta mal-eks reġim ta' al-Assad u li akkwistaw għid u poter sostanzjali minhabba din il-konnessjoni għadhom influwenti u n-networks taġġhom għadhom hemm. Għalhekk, dawkn l-individwi huma ta' riskju inerenti ta' repressjoni vjolenti tas-soċjetà ċivili u t-tranzizzjoni paċifika fis-Sirja. Filwaqt li l-Kunsill jirrikonoxxi l-progress li sar mill-Awtoritajiet Tranzizzjonali Sirjani, l-istituzzjonijiet tal-istat għadhom fil-proċess ta' konsolidazzjoni, u r-riskju li dan il-proċess jkun imminat minn negożjanti ewlenin marbuta mal-eks reġim ta' al-Assad għadu ma giex indirizzat bis-sħiħ. Fid-dawl tal-proċess ta' ġustizzja tranżizzjonali li għaddej bħalissa, jenħtieġ li l-Kunsill iżomm l-approċċ kawt tiegħu, u jiżgura appoġġ kontinwu għal tranżizzjoni inklużiva li tissodisfa l-aspirazzjonijiet legittimi tal-poplu Sirjan.
- (11) Abbażi ta' rieżami tad-Deciżjoni 2013/255/PESK, jenħtieġ li l-miżuri restrittivi li jinsabu fiha jiġu estiżi sal-1 ta' Ġunju 2027.
- (12) Għalhekk, jenħtieġ li d-Deciżjoni 2013/255/PESK tiġi emendata skont dan,

ADOTTA DIN ID-DECIŻJONI:

Artikolu 1

Id-Deciżjoni 2013/255/PESK hija emendata kif ġej:

(1) L-Artikolu 27 huwa emendat kif ġej:

(a) fil-paragrafu 2, il-formulazzjoni introduttorja hija sostitwita b'dan li ġej:

“2. Skont il-valutazzjonijiet u d-determinazzjonijiet magħmula mill-Kunsill fil-kuntest tas-sitwazzjoni fis-Sirja kif stipulat fil-premessi 5 sa 12 tad-Deciżjoni tal-Kunsill (PESK) 2015/1836* u l-premessi 4 sa 10 tad-Deciżjoni tal-Kunsill (PESK) 2026...**+, l-Istati Membri għandhom ukoll jieħdu l-miżuri meħtieġa biex jipprevjenu d-dhul fit-territorji tagħhom u t-tranzitu minnhom ta’:

* Id-Deciżjoni tal-Kunsill (PESK) 2015/1836 tat-12 ta' Ottubru 2015 li temenda d-Deciżjoni 2013/255/PESK dwar miżuri restrittivi kontra s-Sirja (ĠU L 266, 13.10.2015, p. 75, ELI: <http://data.europa.eu/eli/dec/2015/1836/oj>).

** Id-Deciżjoni tal-Kunsill (PESK) 2026/... ta' ... li temenda d-Deciżjoni 2013/255/PESK dwar miżuri restrittivi fid-dawl tas-sitwazzjoni fis-Sirja (ĠU L, ..., ELI: ...).”;

+ ĠU: jekk jogħġbok dahhal in-numru ta' din id-Deciżjoni u imla n-numru, id-data, it-titolu u r-referenza tal-ĠU ta' din id-Deciżjoni fin-nota f'qiegħ il-paġna.

(b) il-paragrafu 3 huwa sostitwit b'dan li ġej:

“3. Persuni f'xi waħda mill-kategoriji msemmija fil-paragrafu 2 ma għandhomx jiġu inklużi jew miżmuma fuq il-lista ta' persuni u entitajiet fl-Anness I jekk ikun hemm biżżejjed informazzjoni li huma mhumiex, jew ma għandhomx, assoċjati mal-eks reġim ta' al-Assad jew ma jeżerċitawx influwenza fuqu jew ma joħolqux riskju reali ta' ċirkomvenzjoni.”

(2) L-Artikolu 28 huwa emendat kif ġej:

(a) fil-paragrafu 2, il-formulazzjoni introduttorja hija sostitwita b'dan li ġej:

“2. Skont il-valutazzjonijiet u d-determinazzjonijiet magħmula mill-Kunsill fil-kuntest tas-sitwazzjoni fis-Sirja kif stipulat fil-premessi 5 sa 12 tad-Deċiżjoni tal-Kunsill (PESK) 2015/1836 u l-premessi 4 sa 10 tad-Deċiżjoni (PESK) 2026/...⁺, il-fondi u r-rizorsi ekonomiċi kollha li jappartjenu lil, jew huma proprjetà ta', miżmuma jew ikkontrollati minn:”;

(b) il-paragrafu 3 huwa sostitwit b'dan li ġej:

“3. Persuni, entitajiet jew korpi f'xi waħda mill-kategoriji msemmija fil-paragrafu 2 ma għandhomx jiġu inklużi jew miżmuma fuq il-lista ta' persuni u entitajiet fl-Anness I jekk ikun hemm biżżejjed informazzjoni li huma mhumiex, jew ma għandhomx, assoċjati mal-eks reġim ta' al-Assad jew ma jeżerċitawx influwenza fuqu jew ma joħolqux riskju reali ta' ċirkomvenzjoni.”;

⁺ OJ: jekk jogħġbok dahhal in-numru ta' din id-Deċiżjoni.

(3) Fl-Artikolu 34(1), id-data "1 ta' Ġunju 2026" hija sostitwita bid-data "1 ta' Ġunju 2027".

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi ..., ...

Għall-Kunsill

Il-President